

9th September 1958]

**SRI K. ANBAZHAGAN :** அந்தக் கேள்வியினுடைய நோக்கத்தை நிறைவேற்றுவதற்கு ஏதுவாக கூட்டுறவு முறையில் சாகுபடியை பல இடங்களில் கொண்டு வரப்படும் என்ற கருத்து அரசாங்கத்தாரால் முன்னர் தெரிவிக்கப்பட்டது. அந்த நோக்கம் எந்த அளவு நிறைவேறியிருக்கிறது?

**THE HON. SRI M. A. MANICKAVELU :** அந்த முயற்சி எடுத்துக் கொள்ளப்பட்டது. அதன்படி மூன்று இடங்களில் கூட்டுறவு சொசைட்டிகள் ஏற்பட்டிருக்கின்றன. ஆனால் அவைகள் அவ்வளவு திருப்திகரமாக வேலை செய்யவில்லை.

**SRI M. JAGANNATHAN :** The Hon. Minister has stated that any attempt to prevent fragmentation of holdings will affect the law of inheritance. Will the Government consider the desirability of recommending to the Union Government to amend the law of inheritance in such a way as to accept the principle of the law of primogeniture?

**THE HON. SRI M. A. MANICKAVELU :** It is a very general and all-embracing question. So, I am not in a position to give a direct answer to it now.

**SRI K. B. S. MANI :** சர்க்கார் கூட்டுறவு முறையில் இந்த திட்டத்தை நல்ல முறையில் ஆரம்பித்து பயன்படுத்த வேண்டும் என்றும் அதற்காக தனிப்பட்ட அதிகாரிகளையும் ரிஜிஸ்தரர்களையும் நியமித்து பல இடங்களில் கூட்டுறவு முறையில் பண்ணைகளை ஏற்படுத்த வேண்டும் என்று முயற்சி எடுத்துக்கொண்ட போது பல இடங்களில் தனிப்பட்ட சில மடாதிபதிகள் பண்ணைகளை ஏற்படுத்த முடியாதபடி நிலங்களை காலாகாலத்தில் கொடுக்காமல் தடுத்திருக்கிறார்கள். அவர்கள் பேரில் சர்க்கார் என்ன நடவடிக்கை எடுத்துக்கொண்டார்கள் என்பதை அறிய விரும்புகிறேன்.

**THE HON. SRI M. A. MANICKAVELU :** அம்மாதிரியான தகவல் ஒன்றும் அரசாங்கத்திற்கு வரவில்லை. அப்படி தடுத்திருந்தால் அது எல்லோருக்கும் தெரிந்திருக்கும்படியாக அவர்கள் தடுத்திருக்க மாட்டார்கள்.

*Fudukulattur taluk*

\* 101 Q.—**SRI A. PERUMAL :** கனம் முதலமைச்சர் அவர்கள் தயவு செய்து பதிலளிப்பாரா—

(அ) இராமநாதபுரம் ஜில்லா முதுகுளத்தூர் தாலுகா அபிவிருத்தி சம்பந்தமாக யூனியன் அரசாங்கம் சென்னை அரசாங்கத்திற்கு ஏதாகிலும் உத்திரவு பிறப்பித்துள்ளதா?

(ஆ) அப்படியானால் அந்த வேலை எப்போது தொடங்கும்?

**THE HON. SRI C. SUBRAMANIAM :** (a) No, Sir.

(b) Does not arise.

**SRI A. GOVINDASAMY :** முதுகுளத்தூர் பகுதி மிகவும் பிற்போக்கான கவனிக்கப்படாத பகுதி என்று அரசாங்கமே ஒப்புக்கொண்டிருக்கிறது. அப்படியானால் அதை முன்னேற்றத்திற்குக் கொண்டு வருவதற்கு தீவிர நடவடிக்கை எடுத்திருக்கிறார்களா என்பதை அறிய விரும்புகிறேன்.

**THE HON. SRI C. SUBRAMANIAM :** அது பிற்போக்கான பகுதிகளில் ஒன்று என்று சர்க்கார் ஒப்புக்கொண்டு அதற்காக இப்பொழுது தேசிய அபிவிருத்தி திட்டம் அங்கே அமுல் நடத்தப்படுகிறது. அத்துடன்

[9th September 1958]

இப்பொழுது அங்கே அதிகப்படியான பணம் செலவழித்து அங்கே இருக்கக்கூடிய பாசன வசதிகள், மின்சார வசதிகள் இவைகளையெல்லாம் நல்ல முறையில் அமைத்துக்கொடுக்க சர்க்கார் முயற்சி எடுத்துக் கொண்டிருக்கிறார்கள்.

**SRI K. RAMACHANDRAN :** இந்தப் பகுதியினுடைய முன்னேற்றத்திற்காக மத்திய சர்க்கார் ஏதோ மான்யத் தொகை அளித்ததாகக் கேள்விப்படுகிறோம். அந்தத் தொகையிலிருந்து என்ன என்ன வேலைகள் நிறைவேற்றப்பட்டிருக்கின்றன ?

**THE HON. SRI C. SUBRAMANIAM :** இதற்கென்று தனியாக மான்யத் தொகை ஒன்றும் வரவில்லை.

**SRI T. L. SASIVARNA THEVAR :** இன்றையதினக் கேள்விப்பட்டியலிலே ஒரு கேள்வி இருக்கிறது. எனது சக அங்கத்தினர் ஸ்ரீ பெருமான் ஒரு கேள்வி போட்டிருக்கிறார்கள். மத்திய சர்க்காரிலிருந்து இதற்கென பிரத்தியேகமாக மான்யம் வந்திருக்கிறது என்று கேள்விப்படுகிறோம். அம்மாதிரி எவ்வளவு மான்யம் வந்திருக்கிறது, அதிலிருந்து எவ்வளவு தொகை இதுவரை செலவழிக்கப்பட்டிருக்கிறது என்று அமைச்சர் அவர்கள் தெரிவிப்பாரா ?

**THE HON. SRI C. SUBRAMANIAM :** தனியாக இதற்கென்று மத்திய சர்க்காரிடமிருந்து மான்யம் ஒன்றும் வரவில்லை.

**SRI M. KALYANASUNDARAM :** இராமநாதபுரம் ஜில்லா, அதிலும் கிழக்குப் பகுதி, மிகவும் பிற்பட்டிருக்கும் காரணத்தினால், அதை எந்த எந்தத் துறையில் முன்னேற்றத்திற்குக் கொண்டுவரலாம் என்பதை ஆராய்வதற்கு என்று தனியாக ஒரு உத்தியோகஸ்தர் நியமிக்கப்பட்டு அவர் பரிசீலனை செய்தாரா ? அவர் என்ன சிபார்சுகளைச் செய்திருக்கிறார் ? அந்தச் சிபார்சுகளின் மீது என்ன நடவடிக்கை எடுக்கப்பட்டிருக்கிறது ?

**THE HON. SRI C. SUBRAMANIAM :** I have already said that amenities such as roads and communications, schools, electricity and irrigation sources are lacking in the district and we are now taking all steps to see that these amenities are made available to the people there.

**SRI R. KRISHNASAMI NAIDU :** சபாநாயகர் அவர்களே, முதுகுளத்தூர் தாலுகாவிலே சென்ற வருஷத்திலே நடந்த கலவரங்களால் பாதிக்கப்பட்டவர்களுடைய வீடுகளைப் புதிதாகக் கட்டிக் கொடுப்பதற்குப் பல லட்சக்கணக்கான ரூபாய்கள் செலவில் திட்டமிட்டு, அந்தச் செலவிலே மத்திய சர்க்காரும் பங்கெடுத்துக்கொண்டதாக கேள்விப்படுவது உண்மைதானா ? சரிதானா ?

**THE HON. SRI C. SUBRAMANIAM :** வீடு கட்டும் திட்டத்திற்காக மத்திய சர்க்காரிடமிருந்து உதவி கிடைத்திருக்கிறது. ஆனால், இங்கு இப்பொழுது சபை முன் இருக்கும் கேள்வி அபிவிருத்தித் திட்டங்கள் பற்றியது.

**SRI A. V. P. ASAITHAMBI :** முதுகுளத்தூர் தாலுகா பகுதியிலே கலவரம் நடந்ததற்குப் பிறகு எத்தனை மைல் நீளத்திற்குச் சாலைகள் போடப்பட்டிருக்கின்றன என்பதை அமைச்சர் அவர்கள் தெரிவிப்பாரா ?

**THE HON. SRI C. SUBRAMANIAM :** சாலைகள் வெகுவாகப் போடப் பட்டிருக்கின்றன. ஆனால், எத்தனை மைல் நீளத்திற்குப் போடப்பட்டிருக்கின்றன என்று உடனடியாகச் சொல்ல முடியாது.



9th September 1958]

**SRI N. R. THIAGARAJAN :** இராமநாதபுரம் ஜில்லா எக்ஸ் ஜமீந்தாரி ஏரியாவின் அபிவிருத்தி பற்றி விசாரிப்பதற்கு ஸ்ரீ அருள்தாஸ் என்பவரை டெவலப்மென்ட் கமிஷனராக நியமித்து, அவர் ஒரு ரிபோர்ட் தயார் செய்து, மூன்று, நான்கு வருஷங்களுக்கு முன் சர்க்காருக்குச் சமர்ப்பித்திருக்கிறாரே, அதன் மீது சர்க்கார் என்ன நடவடிக்கை எடுத்திருக்கிறார்கள் என்று அமைச்சர் அவர்கள் தெரிவிக்க முடியுமா ?

**THE HON. SRI C. SUBRAMANIAM :** அதற்காக தனி கேள்வி போட்டால் பதில் சொல்கிறேன்.

**SRI S. LAZAR :** முதுகுளத்தூர் பகுதி மிகவும் பிற்போக்காக இருக்கும் காரணத்தால் அங்கு தனிப்பட்ட சலுகைகள் அளித்து, அபிவிருத்தி வேலைகள் நிறைவேற்றப்படுகின்றன. அதேபோன்று மிகவும் பிற்பட்ட முறையிலே இருக்கும் திருச்சி ஜில்லா, உடையார்பாளையம் தாலுகா போன்ற இடங்களிலும் இதுபோன்று தனிப்பட்ட திட்டங்களை அமுலுக்குக் கொண்டுவர சர்க்கார் முயற்சிக்குமா ?

**THE HON. SRI C. SUBRAMANIAM :** இராமநாதபுரம் ஜில்லா வின் கிழக்குப் பகுதி மட்டுமல்லாமல், ராஜ்யத்தில் இன்னும் சில இடங்களும் பிற்பட்ட நிலையில் இருக்கின்றன. அந்த பிற்போக்குப் பகுதிகளை எல்லாம் முன்னுக்குக் கொண்டுவருவதற்கு எல்லா நடவடிக்கைகளையும் எடுக்க சர்க்கார் முயற்சிக்கும்.

**SRI K. R. VISWANATHAN :** அம்மாதிரி அபிவிருத்தித் திட்டங்கள் மிகவும் பிற்போக்குப் பகுதியாக இருக்கும் உடையார்பாளையம் தாலுகாவில் எடுத்துக்கொள்ளப்படுமா ? முதுகுளத்தூரில் நடந்ததைப் போன்ற கல்வர நிகழ்ச்சிகள் நடந்த பிறகுதான் அபிவிருத்தித் திட்டங்கள் புகுத்த வேண்டுமென்ற எண்ணம் சர்க்காருக்கு இல்லை என்று நினைக்கிறேன். ஆகையால், உடனடியாக இம்மாதிரி மிகவும் பின் தங்கிய இடங்களில் அபிவிருத்தித் திட்டங்களைக் கொண்டுவர சர்க்கார் முன் வருமா ?

**THE HON. SRI C. SUBRAMANIAM :** அம்மாதிரி நிகழ்ச்சிகள் அங்கு ஏற்படாது என்ற பூரண நம்பிக்கை எனக்கு இருக்கிறது. அது ஒருபுறமிருக்க, எல்லாப் பிற்போக்கான பகுதிகளையும் முன்னுக்குக் கொண்டுவருவதற்கு நடவடிக்கை எடுக்க சர்க்கார் ஏற்பாடு செய்துகொண்டிருக்கிறது.

**SRI A. GOVINDASAMY :** அந்தப் பகுதியில் தேசிய அபிவிருத்தித் திட்டம் வந்த பிறகு புதிதாக அமைக்கப்பட்ட பள்ளிகள் எத்தனை, வெட்பப்பட்ட கிணறுகள் எத்தனை என்று அரசாங்கத்தினிடம் கணக்கு இருக்கிறதா ?

**THE HON. SRI C. SUBRAMANIAM :** உடனடியாக என்னிடம் புள்ளிவிவரம் இல்லை. அதற்காக தனி கேள்வி கேட்டால் பதில் கொடுக்க முடியும்.

**MR. SPEAKER :** 102, 103, 104 ஆகிய இம்மூன்று கேள்விகளையும் ஒன்றாக எடுத்துக்கொள்ளலாம்.

### Seed farms

\* 102 Q.—**SRI A. VEDARATHNAM :** கனம் உள் விவகார அமைச்சர் அவர்கள் தயவுசெய்து பதிலளிப்பாரா—

(அ) விதைப்பண்ணைகள் ஏற்படுத்துவதற்காக எவ்வளவு நிலம் வாங்க உத்தேசம் ?

(ஆ) அந்த நிலங்களை வாங்க உத்தேசித்திருக்கும் இடங்கள் எவை ?

(இ) இந்த நிலங்களுக்கு கொடுக்க உத்தேசித்திருக்கும் கிறையம் எவ்வளவு ?